
Bhadracharipranidhana Stotram

భద్రచరీప్రణిధానస్తోత్రమ్

Document Information



Text title : Bhadracharipranidhana Stotram

File name : bhadracharIpraNidhAnastotram.itx

Category : misc, buddha, stotra

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

భద్రచరీప్రణిధానస్తోత్రమ్



అథ ఖలు సమస్తభద్రో బోధిసత్త్వో మహాసత్త్వః ఏవమేవ
లోకధాతుపరమ్పురానభిలాష్యానభిలాష్య బుద్ధక్షేత్రపరమాణురజఃసమాన్
కల్పాన్ కల్పప్రసరానభిద్యోత్యమానో భూయస్యా మాత్రయా గాథాభిగీతేన
ప్రణిధానమకార్షీత్ -

యావత కేచి దశద్దిశి లోకే సర్వత్రియధ్వగతా నరసింహాః ।
తానహు వన్దమి సర్వీ అశేషాన్ కాయతు వాచ మనేన ప్రసన్నః ॥ ౧॥

క్షేత్రరజోపమకాయప్రమాణైః సర్వజినాన కరోమి ప్రణామమ్ ।
సర్వజినాభిముఖేన మనేన భద్రచరీప్రణిధానబలేన ॥ ౨॥

ఏకరజాగ్రి రజోపమబుద్ధా బుద్ధసుతాన నిషణ్ణకు మధ్యే ।
ఏవమశేషత ధర్మతథాతుం సర్వధిముచ్యమి పూర్ణజినేభి ॥ ౩॥

తేషు చ అక్షయవర్ణసముద్రాన్ సర్వస్వరాజసముద్రరుతేభిః ।
సర్వజినాన గుణాన్ భణమానస్తాన్ సుగతాన్ స్తవమీ అహు సర్వాన్ ॥ ౪॥

పుష్పవరేభి చ మాల్యవరేభిర్వాద్యవిలేపనఛత్రవరేభిః ।
దీపవరేభి చ ధూపవరేభిః పూజన తేష జినాన కరోమి ॥ ౫॥

వస్త్రవరేభి చ గన్ధవరేభిశ్చార్చ్యపుటేభి చ మేరుసమేభిః ।
సర్వవిశిష్టవియూహవరేభిః పూజన తేష జినాన కరోమి ॥ ౬॥

యా చ అనుత్తరపూజ ఉదారా తానధిముచ్యమి సర్వజినానామ్ ।
భద్రచరీ అధిముక్తిబలేన వన్దమి పూజయమీ జినసర్వాన్ ॥ ౭॥

యచ్చ కృతం మయి పాపు భవేయ్యా రాగతు ద్వేషతు మోహవశేన ।
కాయతు వాచ మనేన తద్దైవ తం ప్రతిదేశయమీ అహు సర్వమ్ ॥ ౮॥

యచ్చ దశద్దిశి పుణ్య జగస్య తైక్ష అతైక్షప్రత్యేకజినానామ్ ।
బుద్ధసుతానథ సర్వజినానాం తమనుమోదయమీ అహు సర్వమ్ ॥ ౯॥

యే చ దశద్దిశి లోకప్రదీపా బోధివిబుద్ధ అసంకతప్రాప్తాః ।

తానహు సర్వి అధ్యేషమి నాథాన్ వక్తు అనుత్తరు వర్తనతాయై ॥ ౧౦॥

యేఽపి చ నిర్వృతి దర్శితుకామాస్తానభియాచమి ప్రాజ్ఞులిభూతః ।

క్షేత్రరజోపమకల్ప నిహన్తు సర్వజగస్య హితాయ సుఖాయ ॥ ౧౧॥

వన్దనపూజనదేశనతాయ మోదనధ్యేషణయాచనతాయ ।

యచ్చ శుభం మయి సజ్జీప్తు కిజ్జీద్బోధయ నామయమీ అహు సర్వమ్ ॥ ౧౨॥

పూజిత భోన్తు అతీతక బుద్ధా యే చ ధ్రియన్తి దశద్దిశి లోకే ।

యే చ అనాగత తే లఘు భోన్తు పూర్ణమనోరథ బోధివిబుద్ధాః ॥ ౧౩॥

యావత కేచి దశద్దిశి క్షేత్రాన్తే పరిశుద్ధ భవన్తు ఉదారాః ।

బోధిద్రుమేన్ద్రగతేభి జినేభిర్బుద్ధసుతేభి చ భోన్తు ప్రపూర్ణాః ॥ ౧౪॥

యావత కేచి దశద్దిశి సత్త్వాన్తే సుఖితా సద భోన్తు అరోగాః ।

సర్వజగస్య చ ధర్మికు అర్థో భోన్తు ప్రదక్షిణు ఋధ్యతు ఆశాః ॥ ౧౫॥

బోధిచరిం చ అహం చరమాణో భవి జాతిస్మరు సర్వగతీషు ।

సర్వసు జన్మసు చ్యుత్యుపపత్తి ప్రవ్రజితో అహు నిత్య భవేయ్యా ॥ ౧౬॥

సర్వజనానుశిక్షయమాణో భద్రచరిం పరిపూరయమాణః ।

శీలచరిం విమలాం పరిశుద్ధాం నిత్యమఖణ్ణమభిద్ర చరేయమ్ ॥ ౧౭॥

దేవరుతేభి చ నాగరుతేభిర్వక్షకుమ్భాణ్ణమనుష్యరుతేభిః ।

యాని చ సర్వరుతాని జగస్య సర్వరుతేష్వహు దేశయి ధర్మమ్ ॥ ౧౮॥

యే ఖలు పారమితాస్వభియుక్తో బోధియి చిత్తు న జాతు విముహ్యేత్ ।

యేఽపి చ పాపక ఆవరణాయాన్తేషు పరిక్షయు భోతు అశేషమ్ ॥ ౧౯॥

కర్మతు క్లేశతు మారపథాతో లోకగతీషు విముక్తు చరేయమ్ ।

పద్మ యథా సలిలేన అలిప్తః సూర్యశశి గగనేవ అసక్తః ॥ ౨౦॥

సర్వి అపాయదుఖాం ప్రశమన్తో సర్వజగత్ సుఖి స్థాపయమానః ।

సర్వజగస్య హితాయ చరేయం యావత క్షేత్రపథా దిశతాసు ॥ ౨౧॥

సత్త్వచరిమనువర్తయమానోఽబోధిచరిం పరిపూరయమాణః ।

భద్రచరిం చ ప్రభావయమానః సర్వి అనాగతకల్ప చరేయమ్ ॥ ౨౨॥

యే చ సభాగత మమ చర్యాయే తేభి సమాగము నిత్య భవేయ్యా ।

కాయతు వాచతు చేతనతో చా ఏకచరి ప్రణిధాన చరేయమ్ ॥ ౨౩॥

యేఽపి చ మిత్రా మమ హితకామా భద్రచరీయ నిదర్శయితారః ।
 తేభి సమాగము నిత్యః భవేయ్యా తాంశ్చ అహం న విరాగయ జాతు ॥ ౨౪॥
 సమ్ముఖ నిత్యమహం జిన పశ్యే బుద్ధసుతేభి పరీవృతు నాథాన్ ।
 తేషు చ పూజ కరీయ ఉదారాం సర్వి అనాగతకల్పమఖిన్నః ॥ ౨౫॥
 ధారయమాణు జినాన సద్ధర్మం బోధిచరిం పరిదీపయమానః ।
 భద్రచరిం చ విశోధయమానః సర్వి అనాగతకల్ప చరేయమ్ ॥ ౨౬॥
 సర్వభవేషు చ సత్సారమాణః పుణ్యతు జ్ఞానతు అక్షయప్రాప్తః ।
 ప్రజ్ఞాపాయసమాధివిమోక్షైః సర్వగుణైర్భవి అక్షయకోశః ॥ ౨౭॥
 ఏకరజాగ్రి రజోపమక్షేత్రా తత్ర చ క్షేత్రి అచిన్తయబుద్ధాన్ ।
 బుద్ధసతాన నిషణ్ణకు మధ్యే పశ్యయ బోధిచరిం చరమాణః ॥ ౨౮॥
 ఏవమశేషత సర్వదిశాసు బాలపథేషు త్రియధ్వప్రమాణాన్ ।
 బుద్ధసముద్ర థ క్షేత్రసముద్రానోతరి చారికకల్పసముద్రాన్ ॥ ౨౯॥
 ఏకస్వరాజ్యసముద్రరుతేభిః సర్వజినాన స్వరాజ్యవిశుద్ధిమ్ ।
 సర్వజినాన యథాశయఘోషాన్ బుద్ధసరస్వతిమోతరి నిత్యమ్ ॥ ౩౦॥
 తేషు చ అక్షయఘోషరుతేషు సర్వత్రియధ్వగతాన జినానామ్ ।
 చక్రనయం పరివర్తయమానో బుద్ధిబలేన అహం ప్రవిశేయమ్ ॥ ౩౧॥
 ఏకక్షణేన అనాగతసర్వాన్ కల్పప్రవేశ అహం ప్రవిశేయమ్ ।
 యేఽపి చ కల్ప త్రియధ్వప్రమాణాస్తాన్ క్షణకోటిప్రవిష్ట చరేయమ్ ॥ ౩౨॥
 యే చ త్రియధ్వగతా నరసింహస్తానహు పశ్యయ ఏకక్షణేన ।
 తేషు చ గోచరమోతరి నిత్యం మాయగతేన విమోక్షబలేన ॥ ౩౩॥
 యే చ త్రియధ్వసుక్షేత్రవియూహాస్తానభినిర్వరి ఏకరజాగ్రే ।
 ఏవమశేషత సర్వదిశాసు ఓతరి క్షేత్రవియూహ జినానామ్ ॥ ౩౪॥
 యే చ అనాగత లోకప్రదీపాస్తేషు విబుధ్యన చక్రప్రవృత్తిమ్ ।
 నిర్వృతిదర్శననిష్ఠ ప్రశాన్తిం సర్వి అహముపసంక్రమి నాథాన్ ॥ ౩౫॥
 బుద్ధిబలేన సమన్తజవేన జ్ఞానబలేన సమన్తముఖేన ।
 చర్యబలేన సమన్తగుణేన మైత్రబలేన సమన్తగతేన ॥ ౩౬॥
 పుణ్యబలేన సమన్తశుభేన జ్ఞానబలేన అసంకలనగతేన ।

ప్రజ్ఞాపాయసమాధిబలేన బోధిబలం సముదానయమానః ॥ ౩౭॥

కర్మబలం పరిశోధయమానః క్లేశబలం పరిమర్దయమానః ।

మారబలమబలం కరమాణః పూరయి భద్రచరీబల సర్వాన్ ॥ ౩౮॥

క్షేత్రసముద్ర విశోధయమానః సత్త్వసముద్ర విమోచయమానః ।

ధర్మసముద్ర విపశ్యయమానో జ్ఞానసముద్ర విగాహయమానః ॥ ౩౯॥

చర్యసముద్ర విశోధయమానః ప్రణిధిసముద్ర ప్రపూరయమాణః ।

బుద్ధసముద్ర ప్రపూజయమానః కల్పసముద్ర చరేయమఖిన్నః ॥ ౪౦॥

యే చ త్రియధ్వగతాన జినానాం బోధిచరిప్రణిధానవిశేషాః ।

తానహు పూరయి సర్వి అశేషాత్ భద్రచరీయ బిబుధ్యయ బోధిమ్ ॥ ౪౧॥

జ్యేష్ఠకు యః సుతు సర్వజినానాం యస్య చ నామ సమంతభద్రః ।

తస్య విదుస్య సభాగచరీయే నామయమీ కుశలం ఇము సర్వమ్ ॥ ౪౨॥

కాయతు వాచ మనస్య విశుద్ధిశ్చర్యవిశుద్ధ్యథ క్షేత్రవిశుద్ధిః ।

యాదృశనామన భద్రవిదుస్య తాదృశ భోతు సమం మమ తేన ॥ ౪౩॥

భద్రచరీయ సమంతశుభాయే మజ్జుశిరిప్రణిధాన చరేయమ్ ।

సర్వి అనాగత కల్పమఖిన్నః పూరయి తాం క్రియ సర్వి అశేషామ్ ॥ ౪౪॥

నో చ ప్రమాణు భవేయ్య చరీయే నో చ ప్రమాణు భవేయ్య గుణానామ్ ।

అప్రమాణు చరియాయ స్థిహిత్యా జానమి సర్వి వికుర్వితు తేషామ్ ॥ ౪౫॥

యావత నిష్ఠ నభస్య భవేయ్యా సత్త్వ అశేషత నిష్ఠ తతైవ ।

కర్మతు క్లేశతు యావత నిష్ఠా తావత నిష్ఠ మమ ప్రణిధానమ్ ॥ ౪౬॥

యే చ దశద్విశి క్షేత్ర అనంతా రత్నాలఙ్కృతు దద్యు జినానామ్ ।

దివ్య చ మానుష సౌఖ్యవిశిష్టాం క్షేత్రరజోపమ కల్ప దదేయమ్ ॥ ౪౭॥

యశ్చ ఇమం పరిణామనరాజం శ్రుత్వ సకృజ్జనయేదధిముక్తిమ్ ।

బోధిపరామనుస్థార్థయమానో అగ్ర విశిష్ట భవేదిము పుణ్యమ్ ॥ ౪౮॥

వర్జిత తేన భవంతి అపాయా వర్జిత తేన భవంతి కుమిత్రాః ।

క్షిప్ర స పశ్యతి తం అమితాభం యస్మిము భద్రచరీ ప్రణిధానమ్ ॥ ౪౯॥

లాభ సులబ్ధ సజివిత తేషాం స్వాగత తే ఇము మానుషజన్మ ।

యాదృశు సో హి సమంతభద్రస్తేఽపి తథా నచిరేణ భవంతి ॥ ౫౦॥

పాపక పశ్చా అనన్తరియాణి యేన అజ్ఞానవశేన కృతాని ।
 సో ఇము భద్రచరిం భణమానః శీప్ర పరిక్షయ్య నేతి అశేషమ్ ॥ ౫౦॥
 జ్ఞానతు రూపతు లక్షణతశ్చ వర్ణతు గోత్రతు భోతిరూపేతః ।
 తీర్థికమారగణేభిరధృష్యః పూజితు భోతి స సర్వత్రిలోకే ॥ ౫౧॥
 శీప్ర స గచ్ఛతి బోధిద్రుమేన్ద్రం గత్వ నిషీదతి సత్త్వహితాయ ।
 బుద్ధ్యతి బోధి ప్రవర్తయి చక్రం ధర్షతి మారు ససైన్యకు సర్వమ్ ॥ ౫౩॥
 యో ఇము భద్రచరిప్రణిధానం ధారయి వాచయి దేశయితో వా ।
 బుద్ధవిజానతి యోఽత్ర విపాకో బోధి విశిష్ట మ కాఙ్క్ష జనేథ ॥ ౫౪॥
 మజ్జుశిరీ యథ జానతి శూరః సో చ సమన్తతభద్ర తథైవ ।
 తేషు అహం అనుశిక్షయమాణో నామయమీ కుశలం ఇము సర్వమ్ ॥ ౫౫॥
 సర్వత్రియధ్వగతేభి జనేభిర్యా పరిణామన వర్జిత అగ్రా ।
 తాయ అహం కుశలం ఇము సర్వం నామయమీ వర భద్రచరీయే ॥ ౫౬॥
 కాల్క్రియాం చ అహం కరమాణో ఆవరణాన్ వినివర్తియ సర్వాన్ ।
 సమ్ముఖ పశ్యయ తం అమితాభం తం చ సుఖావతిక్షేత్ర ప్రజేయమ్ ॥ ౫౭॥
 తత్ర గతస్య ఇమి ప్రణిధానా ఆముఖి సర్వి భవేయ్యు సమగ్రా ।
 తాంశ్చ అహం పరిపూర్య అశేషాన్ సత్త్వహితం కరియావత లోకే ॥ ౫౮॥
 తహి జనమణ్డలి శోభనిరమ్యే పద్మవరే రూచిరే ఉపపన్నః ।
 వ్యాకరణం అహు తత్ర లభేయ్యా సమ్ముఖితో అమితాభజనస్య ॥ ౫౯॥
 వ్యాకరణం ప్రతిలభ్య చ తస్మిన్ నిర్మిత కోటిశతేభిరనేకైః ।
 సత్త్వహితాని బహూన్యహు కుర్యాం దిక్షు దశస్వపి బుద్ధిబలేన ॥ ౬౦॥
 భద్రచరిప్రణిధాన పరిత్వా యత్కుశలం మయి సశ్చితు కిశ్చిత్ ।
 ఏకక్షణేన సమృద్ధ్యతు సర్వం తేన జగస్య శుభం ప్రణిధానమ్ ॥ ౬౧॥
 భద్రచరిం పరిణామ్య యదాప్తం పుణ్యమనన్తమతివ విశిష్టమ్ ।
 తేన జగద్వయసనౌఘనిమగ్నం యాత్వమితాభపురిం వరమేవ ॥ ౬౨॥
 ఇతి శ్రీ భద్రచరీప్రాణిధానస్తోత్రం సమూర్ధమ్ ॥

——
Bhadracharipranidhana Stotram
pdf was typeset on March 8, 2025
——

Please send corrections to sanskrit@cheerful.com

